

प्रति,

श्री.पी.जी.गोणारे,
शिक्षण विस्तार अधिकारी
पंचायत समिती,नांदेड

मार्फत :- गट शिक्षणाधिकारी,पंचायत समिती,नांदेड

विषय :- गैरशिस्तीच्या वर्तवणूकीबद्दल खातेनिहाय चौकशी बाबत.

महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6(2) नुसार आपले विरुद्ध चौकशी करण्याचे योजिले आहे. आपल्या ज्या गैरवर्तवणूकी अथवा गैरव्यवहाराची संबंधी चौकशी करण्याचे निर्णय घेण्यात आला आहे. त्या संबंधीच्या आरोपाची यादी सोबतच्या जोडपत्र-1 मध्ये आहे. त्याप्रमाणे तुमचेविरुद्ध कायम केलेल्या प्रत्येक दोषारोपाच्या पृष्ठार्थ तुमच्या गैरवर्तवणूक अथवा गैरशिस्तीबाबतचे अभिकथन सोबतच्या जोडपत्र-2 मध्ये नमूद केले असून त्या कागदोपत्री पुरावाआधारे आणि साक्षी पुरावामुळे तुमचेवर आरोप प्रस्तावित करण्याचे योजिले आहे. त्या कागदोपत्राची यादी आणि साक्षीदारांची यादी जोडपत्र-3 व जोडपत्र-4 सोबत जोडली आहे.

आपणास या नोटीसव्दारे निर्देशित करण्यात येते की, तुमच्या या गैरकृत्याबाबत तुमच्यावर महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम (4) मधील कोणतीही शास्ती लावून त्याप्रमाणे का कार्यवाही करण्यात येवू नये ? या विषयी तुम्ही हे पत्र मिळालेपासून (10) दिवसांत तुमच्या बचावाचे म्हणणे 2 प्रतीत गट शिक्षणाधिकारी, पंचायत समिती, नांदेड यांचे मार्फत सादर करावे व आपले म्हणणे व्यक्तीशः मांडण्याची इच्छा असेल तरी तसेही नमूद करावे.

आपणास असेही कळविण्यात येते की, जे दोषारोप तुम्ही कबुल केलेले नाहीत तेवढा दोषारोपाच्या बाबतीत फक्त चौकशी केली जाईल. म्हणून तुम्ही प्रत्यक्ष दोषारोप विनिर्दिष्ट कबूल किंवा नाकबुल या संबंधी निवेदन द्यावे.

आपणास असेही कळविण्यात येते की, उपरोक्त परिच्छेद-2 मध्ये निर्देश केलेल्या तारखेपूर्वी तुम्ही बचाव म्हणणे सादर केले नाही अगर चौकशी अधिकारी यांचे पुढे स्वतः समक्ष हजर राहिले नाही किंवा महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6(2) मधील तरतुदीची अगर उपरोक्त नियमाच्या संबंधित आदेश सुचनांची पूर्तता करण्यास चुक केल्यास अगर नाकारल्यास चौकशी अधिकारी तुमचेविरुद्ध चौकशी करतील.


तुमचे लक्ष महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6 कडे वेधण्यात येत असून त्यामध्ये असलेल्या तरतुदीनुसार कोणत्याही जिल्हा परिषद कर्मचार्याने त्याच्या सेवासंबंधी बाबीच्या हितासाठी चालना मिळण्यासाठी कोणत्याही वरिष्ठ अधिकाऱ्यावर बाह्य दबाब आणण्याचा प्रयत्न करता येणार नाही. जर तुमचेविरुद्ध चालू

असलेल्या खाते चौकशी प्रकरणात कोणत्याही बाबतीत तुमच्यासाठी अन्य व्यक्तीकडून निवेदन मिळाल्यास तुम्हाला या निवेदनाबाबत माहिती आहे असे गृहीत धरण्यात येईल आणि महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6 च्या भंग केल्याबाबत आपल्या विरुद्ध कार्यवाही करण्यात येईल.

मुख्य कार्यकारी अधिकारी,
जिल्हा परिषद, नांदेड

प्रतिलिपी :-

गट शिक्षणाधिकारी, पंचायत समिती, नांदेड यांना यासोबत नोटीसीच्या 3 प्रतीत जोडपत्र-1 ते 4 सह पाठविण्यात येत आहे. त्यातील मुळप्रत श्री.पी.जी.गोणारे, शिक्षण विस्तार अधिकारी पंचायत समिती, नांदेड यांना बजावून दुसऱ्या प्रतीवर व जोडपत्र-1 ते 4 वर तारीख नमूद करून त्याची पोहच दाखल स्वाक्षरी घेवून ती प्रत त्वरीत या कार्यालयास पाठवावी. तिसरी प्रत आपले दफ्तरी ठेवावी. श्री.पी.जी.गोणारे, शिक्षण विस्तार अधिकारी यांनी मुदतीत सादर केलेला खुलासा आपले अभिप्रायासह त्वरीत उलट टपाली पाठवावा. जर त्यांनी मुदतीत खुलासा सादर केला नाही तर संबंधिताचा खुलासा सादर केला नाही असे गृहीत धरून त्यांचेवर एकतर्फी चौकशी करणेबाबत विशेष चौकशी अधिकारी, विभागीय आयुक्त, कार्यालय, औरंगाबाद यांची नियुक्ती केली जाईल.


मुख्य कार्यकारी अधिकारी,
जिल्हा परिषद, नांदेड
स्थळ प्रत - मा. मु. का. अ. यांची
स्वाक्षरीत असे


परिशिष्ट-1

श्री.पी.जी.गोणारे, शिक्षण विस्तार अधिकारी पंचायत समिती,नांदेड यांचेवर ठेवण्यात आलेल्या
दोषारोपाची यादी

आरोप क्र.1 :- दिनांक 12.10.2015 ते दि.26.10.2015 या कालावधीत केलेल्या धरणे आंदोलनात सहभाग नोंदवून असंवैधानिक भाषा वापरून आंदोलनातील अन्य शिक्षकांना प्रशासना विरुद्ध भडकावणे.

आरोप क्र. 2 अनु.जाती जमाती प्रतिबंधक कायद्या खाली मुख्य कार्यकारी अधिकारी यांचे विरुद्ध पोलीसात गुन्हा नोंदविण्यास प्रवृत्त करणे. तसेच मुख्य कार्यकारी अधिकारी यांचे विरुद्ध दिनांक 12.10.2015 ते 26.10.15 या कालावधीत कट रचून मुख्य कार्यकारी अधिकारी यांना पदावर काम करू न देणे व पदावरून दूर करण्याच्या दृष्टीने कट कारस्थान करणे.

आरोप क्र.3 :- महाराष्ट्र जिल्हा परिषद जिल्हा सेवा (वर्तणूक) नियम. 1967 चे नियम 3 चे उल्लंघन करणे.


स्थळ प्रत - मा. मु. का. अ. यांचे मुख्य कार्यकारी अधिकारी,
स्वाक्षरीत असे जिल्हा परिषद,नांदेड

परिशिष्ट-2

श्री.पी.जी.गोणारे, विस्तार अधिकारी (शिक्षण) पंचायत समिती,नांदेड याचेवर ठेवण्यात आलेल्या
दोषारोपाचे विवरण

दोषारोप क्र.1 :- दिनांक 12.10.2015 ते दि.26.10.2015 या कालावधीत केलेल्या धरणे आंदोलनात सहभाग नोंदवून असंवैधानिक भाषा वापरून आंदोलनातील अन्य शिक्षकांना प्रशासना विरुद्ध भडकावणे.

महाराष्ट्र राज्य कास्ट्राईब कर्मचारी कल्याण महासंघ,जिल्हा शाखा नांदेड च्या वतीने दिनांक 12.10.2015 ते दि.26.10.2015 या कालावधीत जिल्हा परिषद कार्यालयासमोर केलेल्या धरणे आंदोलनात आपण असंवैधानिकरित्या भाषण करून अन्य आंदोलकांना प्रशासना विरुद्ध भडकावले आहे. व मा.मुख्य कार्यकारी अधिकारी व प्रशासना विरुद्ध आक्षेपार्ह घोषणा देऊन सेवाशर्ती चा भंग केला आहे. व इतर शिक्षकांना आक्षेपार्ह भाषा वापरण्यापासून संघटनेचे जबाबदार पदाधिकारी या नात्याने प्रतिबंध केला नाही.

आपण असंवैधानिकरित्या भाषण व कृत्य केल्याबद्दल महाराष्ट्र जिल्हा परिषद जिल्हा सेवा (वर्तणुक) नियम 1967 मधील नियम 3 व 5 चा भंग केला आहे म्हणुन आपण महाराष्ट्र जिल्हा परिषद जिल्हा सेवा (शिस्त व अपील) नियम 1964 मधील भाग तीन नियम 4(7) प्रमाणे शिक्षेस पात्र आहात.

आरोप क्र. 2 :- अनु.जाती जमाती प्रतिबंधक कायद्या खाली मुख्य कार्यकारी अधिकारी यांचे विरुद्ध पोलीसात गुन्हा नोंदविण्यास प्रवृत्त करणे. तसेच मुख्य कार्यकारी अधिकारी यांचे विरुद्ध दिनांक 12.10.2015 ते 26.10.15 या कालावधीत कट रचून मुख्य कार्यकारी अधिकारी यांना पदावर काम करू न देणे व पदावरून दूर करण्याच्या दृष्टीने कट कारस्थान करणे.

अनु.जाती जमाती प्रतिबंधक कायदया नुसार आंदोलन स्थळी इतर शिक्षकांना आपल्या भाषणातून गुन्हा नोंदविण्यास प्रोत्साहित केले आहे व खोटा गुन्हा दाखल करणेस इतर शिक्षकांना प्रवृत्त केले त्यानुसार श्रीमती संगिता इंगोले या शिक्षिकेने मुख्य कार्यकारी अधिकारी यांच्या विरुद्ध प्रत्यक्ष पोलीस स्टेशन वजिराबाद नांदेड येथे गुन्हा नोंदविण्या बाबत अर्ज करण्यांत आला होता. तथापी चौकशी अधिकारी यांनी चौकशी केली असता अर्जामध्ये काही एक तथ्य नसल्याचे निष्पन्न झालेने तक्रार अर्ज निकाली काढण्यांत आलेला आहे. तदनंतर जिल्हा सत्र न्यायालय नांदेड येथे श्रीमती इंगोले यांना दिनांक 6.2.2016 रोजी किरकोळ फौजदारी अर्ज दाखल करण्यास प्रवृत्त केले. परंतु श्रीमती संगिता इंगोले यांनी दाखल केलेला फौजदारी अर्ज मा. जिल्हा सत्र न्यायालय नांदेड यांनी दिनांक 8.2.2016 रोजी फेटाळला आहे. तदनंतर श्रीमती इंगोले यांनी मा. मुंबई उच्च न्यायालय खंडपीठ औरंगाबाद येथे फौजदारी याचिका क्र. 1331 2016 दाखल केला त्या मध्ये दिनांक 02.05.2016 रोजी निर्णय झाला असून निकालात मा. न्यायालयाने सदर आंदोलन व गुन्हा नोंदविणे हे मुख्य कार्यकारी अधिकारी यांचे विरुद्ध हेतूपुरस्पर बदनाम करण्यासाठी कट रचल्या बाबत नमुद केले आहे.

Apart from this, the Deputy Superintendent of Police placed reliance in his affidavit on information in writing tendered by the Chief Executive Officer on २८.१०.२०१५ to the police wherein he has raised an apprehension that a Union of the employees functioning at Zilla Parishad, is likely to tender a complaint against him under the Atrocities Act. The apprehension was expressed in a complaint by the Chief Executive Officer on २८.१०.२०१५ few days before lodging of the complaint by the applicant. It is stated in the application tendered to the Dist. Collector Nanded, by the Chief Executive Officer on ६.२.२०१६ that the Teachers Union has continued agitations against him since the month of October २०१५ for his removal. It is alleged that one Shri Parmeshwar Gonare is the leader of the employees, who has raised slogans in the meeting dated १२.१०.२०१५, १८.१०.२०१५, २६.१०.२०१५ & २८.१०.१५ and has also expressed his intention to lodge complaint against the respondent No. २ Chief Executive Officer, implicating him in a crime under the Atrocities Act. A compact disk of the recording of the proceedings of the meeting wherein threats were extended is presented to the police authorities. **It thus appears that the lodging of the complaint at the instance of the applicant was a part of the conspiracy/design by those who were apposed to the continuance of the respondent no. २ as a Chief Executive Officer.** The learned sessions Judge was, therefore, justified in refusing to take cognizance of the application and refusing further investigation in the matter by the police authorities. The respondent no. २ Chief Executive Officer, is wielding control over the affairs of the Zilla Parishad, and is the highest executive authority of the local self Government. It prima facie appears that in order to pressurize the Chief Executive Officer to accept the demands of their employees, he is tried to be implicated in the crime. Apart from this, it cannot be forgotten that the respondent no. २ Chief Executive Officer had expressed such as apprehension few days before lodging of the application by the applicant. Besides this, the witnesses cited in the complaint themselves are not supporting her claim.

आपण म.रा.कास्ट्राईब संघटनेचे पदाधिकारी असून दिनांक 12.10.2015 ते 18.10.15, 26.10.2015 या कालावधीत आक्षेपार्ह घोषणा बाजी करून खोटी तक्रार दाखल करण्यास श्रीमती इंगोले यांना प्रवृत्त केले. आपण जाणीवपूर्वक पुर्वग्रह दुषित मुख्य कार्यकारी अधिकारी यांना बदनाम करण्याकरिता हा कट रचल्याचे निकालात नमूद केले आहे. या प्रकरणात तक्रार कर्त्यास रुपये दहा हजार एवढा द्रव्यदंड खोट्या तक्रारीच्या अनुषंगाने ठोठावला असून मुख्य कार्यकारी अधिकारी यांना चार आठवड्यांच्या आत अदा करण्यास आदेशित करून याचिका फेटाळण्यांत आली आहे.

Considering the affidavit of the investigation officer, we do not deem it necessary to cause interference u/s 482 of the code of criminal procedure, 1973. The application/complaint presented by the applicant itself is mala fide and it has been borne out after the investigation that there is no substance in the complaint. A reasonable inference can be drawn that the applicant is abusing the process of the court and moving the police machinery with a view to meet her oblique motive and objectives. **While dismissing the instant criminal application, we direct the**

applicant to pay costs of Rs. 10,000/- to the respondent No.2 with in a period of four weeks from today. The criminal application is rejected.

आपण असे कृत्य केल्याबद्दल महाराष्ट्र जिल्हा परिषद जिल्हा सेवा (वर्तणूक) नियम 1967 मधील नियम 3 व 5 चा भंग केला आहे म्हणून आपण महाराष्ट्र जिल्हा परिषद जिल्हा सेवा (शिस्त व अपील) नियम 1964 मधील भाग तीन नियम 4(7) प्रमाणे शिक्षेस पात्र आहात.

दोषारोप क्र.3 :- महाराष्ट्र जिल्हा परिषद जिल्हा सेवा (वर्तणूक) नियम 1967 चे नियम 3 चे उल्लंघन करणे.

महाराष्ट्र जिल्हा परिषद जिल्हा सेवा (वर्तणूक) नियम 1967 च्या नियमात शासकीय कर्मचाऱ्यांने त्याचे वर्तण सचोटीचे व चारित्र्यवान असले पाहिजे असे नियम आहे. तसेच कर्मचाऱ्यांने शासनाच्या विरोधात टिका टिप्पणी करतांना मर्यादेचे बंधन आहे. आपण हे सर्व बंधनाचा भंग करून जबाबदार कार्यकारी पदावर कार्यरत असतांना भाषणाव्दारे केलेली टिका टिप्पणी अत्यंत अशोभणीय व व्यक्तीव्देष मुलक असल्यामुळे आपण सदरील वर्तवणूक नियमाचा भंग केला असल्यामुळे महाराष्ट्र जिल्हा परिषद जिल्हा सेवा (शिस्त व अपील) नियम 1964 नुसार शिक्षेस निश्चित पात्र आहात.

स्थळ प्रत - मा. मु. का. अ. यांनी मुख्य कार्यकारी अधिकारी,
स्वाक्षरीत असे जिल्हा परिषद, नांदेड

परिशिष्ट-3

श्री.पी.जी.गोणारे, शिक्षण विस्तार अधिकारी पंचायत समिती,नांदेड यांचेवर ठेवण्यात आलेल्या
दोषारोपाचे अनुषंगाने साक्षीदारांची यादी.

1. उपशिक्षणाधिकारी (प्रा), आस्थापना, शिक्षण विभाग,जिल्हा परिषद,नांदेड.(कार्यरत).
2. श्री.डी.डी.शिरसाठ,विस्तार अधिकारी (शिक्षण) शिक्षण विभाग,जिल्हा परिषद,नांदेड.
3. श्री.आर.एम.रोटे, विस्तार अधिकारी (शिक्षण) शिक्षण विभाग,जिल्हा परिषद,नांदेड.
4. श्री.एम.बी.मठपती,कनिष्ठ सहाय्यक, शिक्षण विभाग,जिल्हा परिषद,नांदेड.

स्थळ प्रत - मा. मु. का. अ.यांची मुख्य कार्यकारी अधिकारी,
स्वाक्षरीत असे जिल्हा परिषद,नांदेड

परिशिष्ट-4

श्री.पी.जी.गोणारे, विस्तार अधिकारी (शिक्षण) पंचायत समिती,नांदेड यांचेवर ठेवण्यात आलेल्या दोषारोपाचे अनुषंगाने पुराव्याची यादी.

1. दिनांक 12.10.2015 ते 26.10.2015 या कालावधीत धरणे आंदोलन मध्ये केलेल्या भाषणाची सि.डी व मोबाईल व्हिडिओ व टंकलिखित प्रमाणित प्रत.
2. मा.उच्च न्यायालय औरंगाबाद येथील याचिका क्र. 1331/2016 मधील निर्णय दिनांक 02.05.16. ची प्रत.
3. मा.जिल्हा सत्र न्यायालय नांदेड यांच्याकडील निकाल दिनांक 8.2.2016.
4. उप विभागीय पोलीस अधिकारी नांदेड (शहर) यांची नोटीस दिनांक 4.2.2016.

स्थळ प्रत - मा. मु. का. अ. यांची मुख्य कार्यकारी अधिकारी,
स्वाक्षरीत असे जिल्हा परिषद,नांदेड

दिनांक 12.10.2015 ते 26.10.2015 या कालावधीत धरणे आंदोलन मध्ये

श्री पी.जी. गोणारे यांनी केलेल्या भाषण

श्रीमती मठपती ताई यांनी स्टेजवरती यावे. विविध सामाजिक संघटनांच्या सर्व माझ्या बंधू-भगिनींनो, मित्रहो, माझे यापूर्वीचे कामकाज पाहून आणि माझ्यावर नांदेड जिल्ह्यातील जिल्हाअध्यक्ष पदाची जबाबदारी स्वीकारलेली आहे, आणि त्यांच्याकडे काही तक्रारी प्राप्त झाल्या होत्या, त्या तक्रारीच्या अनुषंगाने त्यांनी सांगितले की, गोणारे सर, पहिला लढा तुम्हाला द्याचा आहे, तो म्हणजे इथल्या 13-14 शिक्षकांना इथले मुख्य कार्यकारी अधिकारी श्री अभिमन्यु काळे यांनी जातीयतेच्या आधारावर, स्वतःच्या हिटलरशाही भूमिकेतून लोकांना सळो की पळो करून सोडलेले आहे. मला ब-याच जणांनी सांगितले की, गोणारे साहेब, ह्या मु.का.अ.च्या बाबतीत मनामध्ये सुध्दा आणू नका, कारण याला 200 एकर जमीन आहे म्हणे 200 एकर. म्हटलं, अरे बाबा, त्याला 200 एकर राहू द्या की 500 एकर जमीन राहू द्या, हा ज्या खुर्चीवर बसलेला आहे तो माझ्या बापाच्या आशीर्वादानं बसलेला आहे. माझा बाप म्हणजे परमपूज्य डॉ. बाबासाहेब आंबेडकर. याला कुठलेही वेगळे अधिकार नाहीत समाज बांधवांनो, याला अधिकार आहेत, कर्मचारी बंधू आणि भगिनींनो, मुख्य कार्यकारी अधिका-याला घटनेने बसवलेले आहे. घटनेची अवज्ञा करून, कायदे बाजूला ठेवून शिक्षकांना आणि शिक्षकेतर कर्मचा-यांना हा वंचित ठेवत असेल तर यालासुध्दा कायद्यानं जागा दाखविण्यासाठी म्हणून आम्ही हे धरणे आंदोलन लावलेलं आहे. माझी आपल्याला हात जोडून विनंती आहे की, 120 दिवस झाल्यानंतर कुठलाही हरामखोर अधिकारी कुठल्याही कर्मचा-याला निलंबित ठेवू शकत नाही. असं असतानादेखील गेल्या अकरा महिन्यांपासून इथले आमचे टोटल शिक्षक आणि शिक्षकेतर कर्मचारी या जिल्हा परिषद बिल्डींगमध्ये, या धोंडबा पाटलाच्या वाड्यामध्ये येरझा-या मारत आहेत, आपल्या चपला घासून ठेवत आहेत. याला म्हणणारे कोणी अधिकारी तयार नव्हते, म्हणत होते की, मांजराच्या गळ्यात घंटा बांधणार कोण ? मला प्रामाणिकपणे सांगायचं आहे की, या महामानवानं तुम्हाला मान, सन्मान आणि स्वाभिमान शिकवलेला आहे बांधवांनो आणि तो मान-सन्मान आणि स्वाभिमान जर नसेल तर आणि यांच्या जर चप्पला चाटायचे आमचे काही औलादीचे इथं काही कर्मचारी आहेत, हा काय स्वतःला, मी म्हणतो काय हिटलर समजत आहे काय ? इथं आल्यावर त्यांनी काय केलं, तुमच्या प्रत्येकाची माहिती काढली, इथल्या सगळ्या शिक्षक संघटनांच्या नेत्यांची माहिती काढली, इथल्या टोटल कर्मचा-यांची माहिती काढली आणि त्याने त्यांच्या फाईली करून ठेवलेल्या आहेत. कोणी पापबिचारा प्रामाणिकपणे नेता पुढं यायला गेला की, त्याची तो फाईल बाहेर काढत आहे आणि फाईल बाहेर काढून त्याला धमकी देण्याचा प्रयत्न करत आहे. अरे, एका मोठ्या, एका मुख्य कार्यकारी अधिका-याच्या पदावर चांगलं काम करण्यासाठी खूप संधी असताना एका गरीब प्राण्याला, एका शिक्षकाला वेठीस धरण्यचं काम करीत आहात. याच्याएवढी निंदा-नालस्ती, याच्याएवढा महामूर्खपणा या महाराष्ट्रातल्या कुठल्याही जिल्ह्यात होत नसेल. म्हणून मी प्रशासनाचा जाहीर निषेध करत आहे. (घोषणा: अभिमन्यु काळे मुर्दाबाद, हम सब एक हैं,) अभिमन्यु काळेंचा... विजय असो.. ही घोषणा देऊन मी तुमची टेस्ट घेत होतो. हा माणूस आमची परीक्षा घेत आहे. प्रत्येकाला विचारत आहे की

कोण गुलाम मानसिकतेचा आहे. ब-याच शिक्षक संघटनांच्या माध्यमातून मी पाहिलं, प्रत्येकाची मानसिकता स्पष्ट आहे, कोण माझा गुलाम आहे. त्या गुलामाला जवळ ठेवून तुमच्यावर (कु-हाडीचा दांडा गोतास काळ, कु-हाडीचा दांडा कु-हाडीला नसता तर जंगलाची कत्तल झाली नसती.) म्हणून तुमची कत्तल होत आहे. हे आपण अगोदर समजून घेतलं पाहिजे. असू द्या, ते आपल्या नांदेड जिल्ह्यातल्या मातीतले आहेत, त्यांना एक वेळ आपण माफ करू. परंतु आता या मुख्य कार्यकारी अधिका-याचा मुजोरपणा मात्र आम्ही नांदेड जिल्ह्याचे कुठलेही कर्मचारी सहन करणार नाही. जोपर्यंत माझ्या त्या टोटल शिक्षक, जि.प. बिल्डींगमधल्या शिक्षकेतर कर्मचारी बांधवांचे निलंबन थांबवत नाही, तोपर्यंत या ठिकाणी धरणे आंदोलन चाल राहिल, बंधूनों, मी तुम्हाला प्रामाणिकपणे सांगतो, बाबासाहेब आंबेडकरांच्या घटनेच्या राज्यात, बाबासाहेबांनी लिहिलेल्या कायद्यामध्ये तुमच्या डोक्याचा एक केस सुध्दा वाकडा करण्याची कोणाची हिंमत नाही. तुम्हाला 120 दिवस झालेले आहेत बंधूनों, मान-सन्मानाने तुम्हाला तुमच्या मूळ पदावर स्थापन करणे बंधनकारक आहे. अहो, हा माणूस, मी सांगतो की एकाधिकारशाहीने, याची चुगली त्याला, त्याची चुगली याला, या चुगल्यांमुळे आपल्या सगळ्यांचा सत्यानाश झालेला आहे बांधवांनो, कोणाचं हा ऐकायला तयार नाही. मी त्यांना 5 तारखेला पत्र दिलं, माझ्या संघटनेच्या संनियंत्रणाखाली नांदेड जिल्हा परिषद जशी आहे, तसं कलेक्टर ऑफीस, इथलं विद्यापीठ, इथला आरोग्य दवाखाना, इथलं बी ऍंड सी खातं, हे सगळं असताना, मी मुख्य कार्यकारी अधिका-यांना पत्र दिलं की, माझे टोटल शिक्षक आणि शिक्षकेतर कर्मचारी यांचे निलंबन तात्काळ रद्द करा, परंतु एवढा मुजोरपणा, एवढा हिटलरवादीपणा, साधी पोच तर जाऊ द्या, शिक्षणाधिकारी यांना पण त्यांनी सांगितलं नाही एका जिल्ह्याच्या कास्ट्राईब संघटनेचा जिल्ह्याचा अध्यक्ष यांनी धरणे आंदोलनाचं पत्र दिलेलं आहे, कृपया त्यांना बोलावून घ्या. एवढा मुजोर अधिकारी, एका मान्यताप्राप्त संघटनेच्या कास्ट्राईब संघटनेला महाराष्ट्र शासनानं मान्यता दिलेली आहे, ती मान्यता याच्यासाठी दिलेली आहे की, तुमच्याकडे एस.टी., एस.सी. आणि अदर हे सगळे आहेत, यांची चूक काय आहे ?, तुमच्या मनगटामध्ये, तुमच्यामध्ये खरोखर जर हिंमत असेल तर, (अभिमन्यू काळे साहेब, तुम्ही वरून ऐकत असाल, मी खालून बोलत आहे) तुम्हाला माझं जाहीर आव्हान आहे की, कास्ट्राईब संघटनेचा जिल्ह्याचा अध्यक्ष तुम्हाला असं आव्हान करतो की, तुमच्या मनगटात दम असेल तर त्या क्र.1476, दि. 21.2.14 हा आदेश ज्यांच्या ज्यांच्या सहीने निघाला असेल, ज्या कोणाच्या सहीने निघाला असेल, त्यांच्यावर तुम्ही गुन्हे दाखल करता का, तुमच्या मनगटात दम आहे काय ? अरे, गरीब, शिक्षक, शिक्षकेतर कर्मचा-यांवर तुम्ही गुन्हे दाखल करता, गुन्हे दाखल करून थांबत नाहीत, तर त्यांच्यावर तुम्ही डीईच्या नावाखाली अकरा-अकरा महिने त्यांना निलंबित ठेवता. शरम वाटते. तुम्ही आमचे पालक आहात, जोपर्यंत लेकरू ओरडत नाही, तोपर्यंत तुम्ही त्यांची तोंडं मुकी करण्याचा प्रयत्न केलेला आहे. तुम्ही त्यांना धमक्या देत आहात. तुम्ही त्यांच्या विभागीय चौकशा सुरू केलेल्या आहेत. परंतु, त्या काळातल्या मुख्य कार्यकारी अधिका-यावर आणि त्या काळातील शिक्षणाधिका-यांवर, खरोखर जर तुम्ही मर्दाची अवलाद असताल तर गुन्हे दाखल करून दाखवा. आमच्यासारख्या गरीब शिक्षकांवर गुन्हे दाखल करून तुम्ही मर्दानकी दाखवू नये असं माझं तुम्हाला जाहीर आव्हान आहे. तुमची आणि माझी भेट आहे. तुम्ही काय करून घेणार आहात ?. मला पाच-सहा महिने सस्पेंड कराल. अरे बांधवांनो, बाबासाहेबांनी केलेल्या घटनेप्रमाणे इनामदारीनं काम केलेलं असेल तर

शंभर ठिकाणी आम्ही त्यांचा जाहीर जयजयकार केला असता जाणीवपूर्वक. अरे बाबा, माझं अभिमन्यु काळेला जाहीर आव्हान आहे, जाहीर आव्हान आहे अभिमन्यु काळे, कारण तुम्ही आमच्या एका मातंग समाजाच्या शिक्षकाला, मातंग समाजाच्या एका केंद्रप्रमुखाला जाणीवपूर्वक, तुम्ही जर कायद्याचं उल्लंघन केलं असेल तर आम्ही बाबासाहेबांचे अनुयायी आहोत, त्यांच्या विचारांचे अनुयायी आहोत, तुम्ही कायदा मोडला, आम्ही कायदा मोडणार नाही. आमच्या कायद्याच्या बंदुकीतून तुमच्यावर गोळ्या घालू, लेखनीच्या बंदुकीतून तुमच्यावर गोळ्या घालू. आताच काल-परवा आमच्या मठपती ताईनी तुमच्यावर गोळी झाडली, तुम्ही तुमचा लाल दिवा काढून टाकलेला आहे. माझ्या बाबासाहेबांची ही गोळी तुम्हाला निश्चितच दोन ते आठ दिवसांमध्ये समजणार आहे. तुम्हाला माझं जाहीर आव्हान आहे, आणि त्याचे जे चले-चपटे आहेत अभिमन्यु काळेचे, त्यांनीसुद्धा सावधान राहावे, तुमची गाठ महाराष्ट्र राज्य कास्ट्राईब संघटना कर्मचारी कल्याण महासंघाशी आहे. आमचे आदरणीय एम.एन. पवळे साहेब, एस.टी. गायकवाड साहेब आणि आमचे सर्व जे काही नांदेड जिल्ह्याचे आता शिक्षक संघटना, जिल्हा परिषदेचा आमचा प्रमोद सूर्यवंशी, खाजगी शिक्षक संघटनेचा, आमचे साहेबराव पवार सर, आमच्या सर्वांशी गाठ आहे. तुम्हाला जाहीर आव्हान आहे, तुमच्यात हिंमत असेल तर मला चर्चेला बोलवा, आम्हाला चर्चेला बोलावण्याची तुमच्यात हिंमत नसेल तर आम्हाला चर्चेला बोलावू नका. तुम्ही मला जोपर्यंत चर्चेला बोलवत नाही याचा अर्थ तुमचं नाव बी काळे, पोटांमधेबी काळं आहे असं मी जाहीर म्हणणार आहे. म्हणून बंधून्तो घाबरू नका, रोजच मी बोलणार आहे. काय, टर्मिनेट करतील, करू द्या. बाबासाहेबांचा पाईक आहे, आंबील पिईल, घुग-या घाईल, तुम्हाला न्याय मिळवून दिल्याशिवाय राहणार नाही बंधून्तो. जास्तीचं बोलणार नाही, स्टेजवर अनेक मान्यवर आहेत. उद्यापासून बोलायला मी तयारच आहे. माझी आपल्याला प्रामाणिकपणे विनंती आहे की, हे आंदोलन गोणारेचं एकट्याचं नाही, तुमच्या मान-सन्मानाचं आहे. तुमच्या अस्तित्वाची लढाई आहे बांधवांनो. पाणी पडू द्या, चिखल होऊ द्या, इथंच उभं राहायचं. का, तर आत्मसन्मानासाठी. तुम्हाला खरोखर आत्म-सन्मान असेल तर जशी गोळी खाल्ली व शिव्या दिल्याने गोळी गोड लागत नाही. माणूस आत्म-सन्मानानं पिडीत होतो, त्या पध्दतीनं जोपर्यंत आमच्या कर्मचारीबांधवांना न्याय मिळणार नाही, तोपर्यंत रोज मी मुद्दाम पाचच्या नंतर आंदोलन लावलंय. कोणी हरामखोर जर तुम्हाला एका शब्दानं दुखवत असेल तर, मी बाबासाहेबांच्या विचारांचा, औलादीचा आहे बांधवांनो, बिल्कुल डर मनातून काढा, मला सांगा. हा एवढा डरपोक माणूस आहे. मी पाच तारखेला पत्र देऊनसुद्धा तो मला चर्चेला बोलवत नाही. कारण काय तर याची ढिली होईल याला भीती आहे, याची ढिली होईल. याला भीती वाटते आहे. अरे बाबा, तू प्रमोटी म्हणून मुख्य कार्यकारी अधिकारी पदावर बसलेला आहेस. मी अनेक आयएस अधिकारी बघितलेले आहेत, बिल्कुल चर्चेला बोलावतात, चर्चेमधून काय सुसंवाद साधतात, काही अडचण असेल तर ती चर्चेतून सोडवतात. हा मात्र आपली पाटीलकी, आपल्यातील अहंपणा, आपल्यातील अहंकार, आपल्यातील हिटलरवादीपणा, आपल्यातील जातीयवादीपणा, इथल्या तमाम 75 टक्के मागासवर्गीयांची कत्तल करण्याचं कटकारस्थान या अभिमन्यु काळेंनं केलेलं आहे बांधवांनो. तुम्हाला विनंती आहे की, पाच वाजल्यानंतर रोज यायचं, तुमचा कोणीही केस वाकडा करणार नाही. पाहू याच्यामध्ये किती दम आहे. अरे, या मातीची आम्ही लेकर आहोत, बाबासाहेबांच्या विचारांचे अनुयायी आहोत. आणि मला तुम्हाला म्हणायचं आहे, जयभीम जर म्हणाल आणि अन्याय सहन कराल तर तुम्ही भक्त आहात,

अनुयायी नाहीत. मी पक्का अनुयायी आहे. मला माहीत आहे की तो माझी कुठलीतरी फाईल काढून मला सस्पेंड करेल, मला त्रास देईल. परंतु मी पड्या बाबासाहेबांच्या विचारांचा, औलादीचा आहे. (मनापासून जयभीम म्हणतो, ते 100 टक्के येते) आज शिक्षक आहेत, उद्या केंद्रप्रमुख, परवा विस्तार अधिकारी, उद्या आमचे पुजरवाड साहेबांना घेतील, या बिल्डींगमधल्या सगळ्या कर्मचा-यांना तो घरेल. म्हणून माझी विनंती आहे की, गटागटातल्या संघटना बाजूला ठेवून आपण एक मनाने एकत्र येऊन या अभिमन्यू काळेला धडा शिकवण्यासाठी आपण जमलेलो आहोत. शंकरराव इंगळे सर व इतर सर्व संघटनांनी आम्हाला पाठिंबा दिलेला आहे. मनसेने सुध्दा पाठिंबा दिलेला आहे. सगळ्या संघटनांनी पाठिंबा दिलेला आहे. आमच्या मठपती ताईनी, ज्या ओबीसी इंटरनॅशनल संघटनेच्या अध्यक्षा आहेत, त्यांनी, सर्व स्तरांतून या आंदोलनाला पाठिंबा दिलेला आहे. संघटना कोणती आहे ते पाहू नका, एका जोरदार घोषणेमध्ये तुम्ही या अभिमन्यू काळेचे कान तुम्ही उघडले पाहिजेत. (घोषणाबाजी झाली.)

2. त्याची जागा आपल्याला दाखवायची आहे. जसं ग्रामसेवकांचा विषय काढल्याबद्दल, त्या सर्वांचे निलंबन रद्द करण्याची प्रक्रिया यांनी सुरू केलेली आहे. आणि शिक्षकांचा प्रश्न पहिल्यांदा घेऊन पेंडॉल टाकलेला आहे, पण आमची भीती त्यांना नाही. म्हणून तुम्हाला विनंती आहे, उद्या जाताना अभिमन्यू काळेचा जाहीर निषेध म्हणून काळ्या रिबीनी घेऊन वर्गामध्ये जाऊन विद्यार्थ्यांना शिकवायचं आहे. प्रत्येकाने, काही नाही, आपला मान, सन्मान, अभिमान अबाधित राखण्यासाठी काळी रिबीन घेऊन जायचं आहे. रिबीन कापायची, खिशाला जावून वर्गामध्ये जायचं. जे विचारतील त्याला सांगायचं की, अभिमन्यू काळेचा अपमान आहे, अभिमन्यू काळेच्या विरोधामध्ये, त्यांचा निषेध म्हणून मी काळी रिबीन लावीत आहे. असं गावागावामध्ये जाऊन तुम्ही यांची जबाबदारी करणार नाही, याचा उर्मटपणा, याचा दहशतवादीपणा, याचा जातीयवादीपणा जोपर्यंत तुम्ही सांगणार नाही, तोपर्यंत हा मस्तवाल माणूस थांबणार नाही बंधून्. धन्यवाद.

3. बाबासाहेब आंबेडकर आणि ज्या ज्या महामानवांनी अखिल मानव जातीच्या विकासासाठी आपले आयुष्य खर्ची घातले अशा सर्व महापुरुषांच्या विचारांना प्रथम अभिवादन करतो. आजच्या ह्या महाराष्ट्र राज्य कास्ट्राईब कर्मचारी कल्याण महासंघ पुणे शाखा नांदेडच्या वतीने आयोजित धरणे आंदोलन कार्यक्रमाच्या निमित्ताने आज रोजी आमच्या नांदेड जिल्ह्यातील अखिल भारतीय शिक्षक संघटनेचे जाळे आहे महाराष्ट्रामध्ये, फोन केल्यावर ते म्हणाले, सर, कुठेकुठे शिक्षकांचा प्रश्न असेल त्या ठिकाणी आमचा जीव गेला तरी 100 टक्के आल्याशिवाय राहाणार नाही. आमच्या शिक्षकांना जे आधार देतात असे आदरणीय बसवदे सर, आणि त्यांची टीम, तसेच फोन केल्याबरोबर, आमची सेनाई संघटनासुध्दा कमी नाही. कारण शिक्षकांच्या बाबतीमध्ये अतिशय जागरूक असणा-या शिक्षक संघटना, त्याचे अंबुलगेकर सर, गोणारे/कोनाळे सर, यांनी काल आणि आजसुध्दा उपस्थिती लावलेली आहे. तसेच आमच्या जिल्हा परिषद शिक्षण समितीचे स्वीकृत सदस्य श्री जीवनरावजी वडजे सरांनी स्वतः फोन करून सांगितले परवाच्या दिवशी की, सर शंभर टक्के चांगला मुद्दा घेतला, या माजलेल्या प्रशासनाला धडा शिकवण्यासाठी 100 टक्के या नांदेडमध्ये टोटल शिक्षक, शिक्षकेतर कर्मचारी आम्ही हजर राहू. म्हणून मी त्यांना धन्यवाद देतो. मनसे संघटना असेल, इतर संघटना, आमच्या सर्व कल्याण महासंघाच्या सर्व जिल्ह्यांच्या, तालुक्यांच्या, पदाधिकारी आणि उपस्थित आमच्या सर्व शिक्षक बंधू-भगिनींनो, आमचे पोलीस मित्र, पत्रकार मित्र सुध्दा येथे उपस्थित आहेत. सर्वांना मानाचा

मुजरा करतो. मी पाच तारखेला मा. मुख्य कार्यकारी अधिकारी अभिमन्यु काळे साहेबांना एक पत्र दिले होते. त्याच्या प्रती महाराष्ट्र शासनास, कलेक्टर महोदयांना, एस.पी. महोदयांना दिल्या आहेत. त्यात मी एकच प्रश्न मांडला होता की, तुम्ही त्या 14 शिक्षकांना किंवा या नांदेड जिल्ह्यातल्या बदलीच्या संदर्भात आक्षेप दर्शवून ज्यांना ज्यांना निलंबित केले, त्याच्या संदर्भात आमच्याशी फक्त आपण पाच मिनिटं चर्चा करावी. कारण मी मान्यताप्राप्त कास्ट्राईब कर्मचारी कल्याण महासंघाचा मान्यताप्राप्त अध्यक्ष आहे. महाराष्ट्र शासनाचे पत्र आहे बंधून्तो, या संघटनेला काही धर्मादाय आयुक्तांची मान्यता नाही. महाराष्ट्र शासनाचे मुख्य सचिव यांनी या कास्ट्राईब संघटनेला मान्यता दिलेली आहे, 1974 पासून ही संघटना कार्यरत आहे. या महाराष्ट्रातील अनुशेष, एससी, एसटी, ओबीसी, एनटी चा अनुशेष बरोबर भरला जातो की नाही. या संघटनेकडे एम्प्लॉयमेंटचे पण अधिकार आहेत, बंधून्तो. ही संघटना एवढी मान्यताप्राप्त असताना मी इथल्या अभिमन्यु काळेंना पत्र दिले. ते पत्र कशाच्या आधाराने दिले? या महाराष्ट्र राज्याचे मुख्य सचिव म्हणतात की, महाराष्ट्र राज्य कास्ट्राईब कल्याण या संघटनेचे जर काही प्रश्न असतील, तिथले कलेक्टर आणि मुख्य कार्यकारी अधिकारी आणि सर्व विभागप्रमुखांनी त्यांचे प्रश्न समजून घेतले पाहिजेत आणि त्याचा अहवाल मुख्य सचिवांना पाठवला पाहिजे. त्या अधिकारामध्ये मी मा. मुख्य कार्यकारी अधिकारी यांना पत्र दिले आणि सांगितले की आमच्याशी आपण पाच मिनिटं तरी बोला. कारण निष्पाप शिक्षकांना तुम्ही बळीचा बकरा करत आहात. बंधून्तो आणि भगिर्नीनो, हा मुख्य कार्यकारी अधिकारी एवढा मगरूर आहे, त्याला वाटत आहे की, मी खुर्चीवर बसलो म्हणजे मी आभाळातून आलो आणि खुर्चीवर बसलो. बंधून्तो, त्याला एवढी अक्कल नाही, एवढी समज नाही की आमच्यासाठी डॉ. बाबासाहेब आंबेडकर यांनी जी घटना लिहिली आहे, त्या घटनेच्या अधिकाराने आपण खुर्चीवर बसलेलो आहोत. या घटनेच्या अधिकारामध्ये हा मुख्य कार्यकारी अधिकारी या खुर्चीवर बसलेला आहे. खुर्चीवर बसण्याचे कारण काय आहे बंधून्तो? लाखो रुपये पगार देऊन शासनाने, बाबासाहेबांनी यांना खुर्चीवर का बसवले ? त्याचा अर्थ आहे, त्याच्याकडे पॉवर आहे, दीन-दलित, गरीब शेतकरी, काबाडकष्ट करणारे नागरीक, नोकरी-चाकरी करणारे यांची कायद्याच्या अधिकारात सेवा करणे. त्याला काही दहा शिंगं नाहीत, त्याला काही दहा तोंडं नाहीत. बंधून्तो, घटनेने दिलेल्या अधिकारात त्याला काम करणं बंधनकारक आहे. त्याला अंडरवेअर आहे, मलाही अंडरवेअर आहे. असं काही स्पेसिफिक नाही. मी त्यांना पाच तारखेला नोटीस दिल्यानंतर, अरे, मान्यताप्राप्त संघटनेला, मला किमान फोन तरी करावा, गोणारे सर, तुमची काय समस्या आहे? फोन नाही. किमान चर्चेला तरी बोलवावं. चर्चेला नाही तर नाही. किमान पत्र देऊन कळवावं की, हा प्रश्न काही दिवसांनंतर निकाली काढण्यात येईल, आपले बेमुदत धरणे आंदोलन थांबवावे. तेसुद्धा नाही. म्हणजे याचा अर्थ काय बंधून्तो ? तो स्वतःला माझ्या बाबासाहेबांनी लिहिलेल्या संविधानापेक्षा वेगळ्या दर्जाचा समजत आहे. याची जागा कायद्याने आम्ही दाखवणार आहोत. तर हा अभिमन्यु काळे, मी कालसुद्धा त्यांना जाहीर आव्हान केलेलं आहे, खरोखर आपल्या मनगळात आणि मेंदूमध्ये जर दम असेल, आपल्यामध्ये खरोखर असा आत्मविश्वास असेल, आपण जर पांढ-या कापडासारखे असाल तर मला पाच मिनिटांसाठी बोलवा आणि ऑनलाईन, व्हीडीओ शूटींगमध्ये माझ्याशी चर्चा करा. दुधाचं दूध आणि पाण्याचं पाणी झाल्याशिवाय राहणार नाही. म्हणून मी काल जाहीर आव्हान केलेलं आहे. परंतु तो भित्र्या भागूबाईसारखा निघून गेला

कलेक्टर ऑफीसला. अरे बांधवांनो, त्याला माहीत नाही महाराष्ट्र कास्ट्राईब कल्याण महासंघ काय आहे ते. याचा अर्थ एका मागासवर्गीय संघटनेने पत्र देऊन, त्याची विटंबना समजत असेल, आमचा जर बाप समजत असेल, या हिटलरवादी, जातीयवादी अभिमन्यु काळेला उद्या सहा वाजता मी दाखवून देईल की गोणारे काय आहे ? (यावर सभेतून घोषणा देण्यात आल्या, गोणारे तुम आगे बढो, हम तुम्हारे साथ हैं. अभिमन्यु काळे मुर्दाबाद, मुर्दाबाद.)

4. माझ्या बांधवांनो आणि भगिनींनो, या देशामध्ये माझ्या बाबासाहेबांनी, अरे, तुम्ही दगड मारा एखाद्या कुत्र्याला, त्या जंगलामध्ये जाऊन एखादा फांटा तोडा फांटा. सलमान खाननं एका मुक्या जनावराला मारलं, दोन वर्ष जेलमध्ये माझ्या पोलीस बांधवांनी टाकलं. माझ्या बाबासाहेबांनी या देशाच्या कायद्यात मुक्या जनावरांना सुद्धा त्रास होता कामा नये. अरे, तुम्ही आम्ही तर अडीच किलोचा भेजा असणारे, तुम्ही शिस्त व अपील मध्ये विद्वान, या समाजामधील तुम्ही विद्वान माणसं आहात, तुमची पिळवणूक होते आणि गेल्या तीन वर्षांपासून हा रानबोका संविधानाच्या बाहेर काम करून तुम्हाला सळो की पळो करून सोडत आहे.

मी वारंवार म्हणतो, माझ्या शिक्षक संघटनेच्या सर्व बंधूंना, अरे बांधवांनो, यात शिक्षणाधिका-याचा काही दोष नाही, त्या डेप्युटी सीईओचा काही दोष नाही. आणि आमच्या संघटनेचं काय चाललं आहे, अरे, कुत्र्याला दगड मारला तर कुत्रं त्या दगडाला चावत नाही, दगड मारणा-याच्या अंगावर जातो मुका प्राणी. आणि एवढा मोठा दीड किलोचा मेंदू घेऊन शिक्षणाधिका-याच्या मागे लागलेलो आहोत. बांधवांनो, दगड मारणारा हा वर बसलेला आहे. त्याला मी वारंवार आव्हान करत आहे. आजच्या स्टेजवर पुन्हा त्याला आव्हान करतो, अभिमन्यु काळे, खरोखर तुमच्या जर मनगटात दम असेल तर या अन्यायग्रस्त शिक्षकांवर, अन्यायग्रस्त आमच्या संघटनेचे लोक आहेत, ज्यांना निलंबित केले, मनगटात आणि मेंदूत दम असेल तर फक्त पाच मिनिटं माझ्याशी चर्चा करा. तुम्ही जर कायद्याचं उल्लंघन करून, नियमांचं उल्लंघन करून आमच्यावर जर घाला घालत असाल, आमची झोप उडवत असाल, अभिमन्यु काळे, ऐकून घ्या, आम्हीसुद्धा बाबासाहेबांच्या घटनेने आणि कायद्याने तुमच्यावर गोळ्या झाडल्याशिवाय राहाणार नाही. तुम्हाला कायद्याची गोळी काल-परवाच लागलेली आहे. लॅबमध्ये फिरत आहे. इतका इमानदार माणूस. ... आणि हा मुजोर मगरूर, लाल दिव्याच्या गाडीत फिरत होता, लाल दिव्याच्या. त्याला या बाबासाहेबांच्या घटनेनं दाखवून दिलं. दिव्याच्या काचा फोडून टाकाव्या लागल्या त्याला. ही आमची करामत आहे. ही बाबासाहेबांच्या घटनेची करामत आहे. अभिमन्यु काळे साहेब, तुम्ही लक्ष द्या, उद्यापर्यंत जर या शिक्षकांचे निलंबन रद्द नाही झालं, याचा अर्थ या देशातील कायद्याचा आपण भंग करीत आहात. मुख्य सचिवांनी पत्र दिलं आहे की, संघटनेच्या अध्यक्षांशी चर्चा केली पाहिजे. अध्यक्षांचे पत्र असताना आपल्यात हिंमत नाही म्हणून मला बोलवत नाही. म्हणून उद्यापर्यंत जर या शिक्षकांचं निलंबन रद्द केलं नाही तर उद्या तुम्हाला तुमची जागा दाखवण्यासाठी माझ्या या कास्ट्राईब कर्मचारी कल्याण महासंघाचे सचिव गौतम कसबे यांना माझा आज स्पष्ट आदेश आहे की, उद्या सगळेजण वजिराबाद पोलीस स्टेशनमध्ये हजर राहायचं आहे. ... कायद्यावर बलात्कार करणा-या या हरामखोरावर उद्या ऍट्रॉसिटीचा गुन्हा दाखल करायचा आहे. तुम्ही काही कोणाला शिव्या दिल्यामुळे ऍट्रॉसिटी होत नाही. ऍट्रॉसिटीचा कायदा वाचून उकळून पिलेला हा परमेश्वर गोणारे आहे. कोणी जरी या मागासवर्गीयांच्या बाबतीमध्ये थोडं वाईट जरी वागलं तरी

त्याच्यावर ऍट्रॉसिटी होतो. बांधवांनो, आम्ही त्याला पाच तारखेला पत्र दिलं, त्यांनी आम्हाला मुलाखतीसाठी बोलावलं नाही, चर्चेसाठी बोलावलं नाही. याचा अर्थ होतो, त्या मागासवर्गीयांच्या, मातंग समाजाच्या केंद्रप्रमुख भिसे याला त्यांनी जाणीवपूर्वक वंचित केलेले आहे, जाणीवपूर्वक त्याला निलंबित केलेले आहे. त्यांच्यात जर हिंमत असती, तो जर खरोखर मानवतावादी विचारांचा असता तर मानवतावादाच्या पध्दतीने, घटनेच्या पध्दतीने त्याने माझ्याशी चर्चा केली असती. नंबर दोन, अनेक वर्तमानपत्रांमध्ये बातम्या आल्या आहेत, ते एक पब्लीक डॉक्युमेंट झालेले आहे की मागासवर्गीय, मातंग समाजाच्या केंद्रप्रमुखाला गैरकायदेशीर अभिमन्यु काळेने निलंबित केलं. बांधवांनो आणि भगिनींनो, निलंबनाचे प्रकार आहेत. 120 दिवसांनंतर निलंबन जास्त ठेवलं तर तो कर्मचारी कायम सेवेत आहे असा शासनाचा कायदा आहे. सहा महिन्यांनंतर तुम्हाला निलंबित ठेवता येत नाही. अरे बाबांनो, यांच्या हातामध्ये काहीच नाही. यांना तुम्हाला जाणीवपूर्वक निलंबित करायचं होतं. लहान, गरीब, निराश अशा शिक्षकांच्या जीवावर याला मोठं व्हायचं होतं. याला याचा अल्बम तयार करायचा होता आणि पालकमंत्र्यांना दाखवायचा होता आणि शाबासकी मिळवून घ्यायची होती. अरे बाबा, आम्हीच गरीब शिक्षक भेटलो का तुला अल्बम तयार करायला ? तुला तुझी जागा दाखवल्याशिवाय हा गोणारे राहणार नाही. सहा महिन्यांनंतर जर तुम्हाला निलंबित ठेवायचं असेल तर इथल्या शासकीय मुख्य सचिवांची परवानगी घ्यावी लागते. एकदा तुम्हाला निलंबित केल्यानंतर, निलंबन वाढवण्यासाठी नाही. बाबांनो, यांच्याजवळ तुमच्यासाठी काही नाही. म्हणून अजून माझं अभिमन्यु काळेला आव्हान आहे. तिकडं अभिमन्यु काळेला ऐकू गेलं पाहिजे. बांधवांनो आणि भगिनींनो, अभिमन्यु काळे जर खरोखर विद्वान असेल, मला तर असं कळलं आहे की, काही वाहन चालविणारे कुत्रे आहेत त्यांचा सल्ला घेऊन, काम करतो. या कुत्र्यांच्या वतीने माझं तर आव्हान आहे की, मी अभिमन्यु काळेला एक प्रस्ताव देतो, त्याची दहा ओळीत टिपणी लिहून दाखवावी. याचा अर्थ असा आहे की, स्वतःची बुद्धी नाही, स्वतःला कायद्यात ठेवत नाही, ज्या माणसाला कायदा कळत नसतो तोच माणूस कायद्याचे उल्लंघन करत असतो या मताचा मी आहे. जर अभिमन्यु काळेला खरोखर त्या कायद्याचा अभ्यास राहिला असता तर तो एवढा मस्तीने माजला नसता असं माझं वैयक्तिक मत आहे. कायद्याचा अभ्यास नाही म्हणून हा असा नखरेबाजपणा करीत आहे. अभिमन्यु काळे जर खरोखर हुशार असता तर, अरे बाबा, 1476 जावक क्रमांकाचा आदेश आमच्या शिक्षक बंधू आणि भगिनींनी कोणापासून घेतला, त्याच्यावर सही कोणाची आहे हे तुम्ही बघण्यापेक्षा,.... तुम्ही अगोदर बघायला पाहिजे की, याच्यावर अभिमन्यु काळेची सही आहे काय ? तुमची जर सही नसेल, निलंबित करण्याच्या अगोदर, गुन्हे दाखल करण्याअगोदर, का बाबा त्या काळातील सुमंत भांगे साहेबांना का विचारले नाही ? की तुम्ही केलेली सही बोगस आहे, खरी आहे ? तुमची का हिंमत झाली नाही ? तुमची का हिंमत झाली नाही ? मी 1001 टक्के सांगतो बांधवांनो, त्याच्यावती सही त्या काळातल्या मुख्य कार्यकारी अधिकारी सुमंत भांगे यांची आहे. तुमच्या मनगटात दम आणि तुमच्यामध्ये विद्वत्ता असेल तर आमच्या गरीब शिक्षकांवर गुन्हा दाखल करण्याची मर्दुमकी गाजवू नका. तुम्हाला तुमची खरी मर्दपणाची अवलाद असेल तर सुमंत भांगे साहेबांवर गुन्हा दाखल करून दाखवा. अहो, गरीबांना कोणीही लुटतं. म्हणून माझं या विचारमंचावरून तुम्हाला आव्हान आहे, म्हणूनच मी तुमच्यासोबत अभिमन्यु काळेंनी फक्त पाच मिनिटं चर्चा करून बघावी. का चर्चला बोलवत नाही ? काल रात्री आठ वाजेपर्यंत आंदोलन चाललं, बसवदे साहेब, वडजे साहेब, आठ

वाजेपर्यंत आंदोलन चाललं, याचे कान काय बहिरे झाले आहेत काय ? एका मान्यताप्राप्त संघटनेचा अध्यक्ष वंचित शिक्षकांसाठी, शिक्षणासाठी लढा उभारत आहे, अनेक संघटनांचे नेते इथं येऊन आपला जीव कोरडा करून बोलत आहेत, याचं याला काही भान नाही काय ? याला खुर्चीवर कशाला बसवलं आहे ? तुमचे-आमचे प्रॉब्लेम समजून घेण्यासाठी, अडचणी सोडवण्यासाठी बसवलेलं आहे. एवढ्या जर मगरूरीनं इथला मुख्य कार्यकारी अधिकारी असेल, तर कृपा करून मला... (...सर मला म्हणाले, गोणारे सर तुम्हाला सुद्धा सस्पेंड करतील हो..)

काय करणार आहे ? माझा गोधडीमध्ये जन्म झालाय, बाबासाहेब जर जन्मले नसते तर मी कुठंतरी नांगर हाकत बसलो असतो. मला याची कोणाची भीती नाही. मी फक्त बाबासाहेबांचा अनुयायी आहे, बाबासाहेबांच्या विचारांशी गद्दारी माझ्याच्याने होणार नाही. याची मला भीती आहे. असे अभिमन्यु काळे या जिल्हा परिषदेत येतील किती, जातील किती, माझ्या शिक्षक बांधवांना विनंती आहे की, आपण 100 टक्के पुढं या, या दोन दिवसांमध्ये याची नांगी नाही तोडून दाखवली तर मला परमेश्वर गोणारे म्हणू नका. बांधवांनो आणि भगिनींनो, हा लढा काही गोणारेचा वैयक्तिक नाही. ही अस्तित्वाची लढाई शिक्षकांची आहे. अरे बाबा, गाय कोणत्या रंगाची आहे ते पाहू नका, काळी आहे, लाल आहे, पांढरी आहे, कान आह, नाक कसे आहे ते बघू नका, अरे दुधाशी मतलब ठेवा दुधाशी. आपल्याला दूध मिळतं काय ते बघा. आमच्या मागासवर्गीय कास्ट्राईब कर्मचारी कल्याण महासंघ असेल तरच या अभिमन्यु काळेच्या गळ्यामध्ये फास टाकण्याचं काम या निळ्या दस्तीच्या या संघटनेनं केलेलं आहे. किमान त्याला फास आवळण्यासाठी तरी आपण सर्व शिक्षक मंडळींनी मला सहकार्य करावं ही माझी मनापासून विनंती आहे. एवढंच बोलतो. मान्यवर बोलणार आहेत. (यानंतर घोषणा देण्यात आल्या.)...अभिमन्यु काळे, जर तुम्हाला कान असतील, कानात मळ झाला नसेल तर आमचा रोष आपण समजून घ्यावा, आपण नसाल तर आपले डेप्युटी सीईओला इकडं पाठवा. आमची आपल्याला एकच अट आहे, आपण माझ्याशी फक्त पाच मिनिटं व्हिडीओ कॅमे-यामध्ये चर्चा करून बघावी, तरच मी तुम्हाला सिंहाची अवलाद समजतो. (यानंतर पुन्हा घोषणाबाजी झाली.)

जीवनराव वडजे सरांकडून माझी अशी अपेक्षा आहे की, आम्ही हे जे आंदोलन पेटवले आहे ते काही उप शिक्षणाधिकारी यांची चुकी आहे म्हणून आम्ही पेटवले का? शिक्षणाधिकारी यांची चुकी आहे म्हणून आम्ही पेटवले का? .माझं म्हणणं असं आहे की, कोण हरामखोर आहे की या चौदा आणि प्लस... शिक्षकांना निलंबित ठेवण्यासाठी जबाबदार कोण ? जो मादरचोद जबाबदार आहे त्याचा निषेध आपण आमचे प्रतिनिधी आहात म्हणून आपण केला पाहिजे. उभं राहा प्लीज.

5. बांधवांनो आणि भगिनींनो, काही पदाधिका-यांच्या मर्यादा असतात, ते आपल्या स्टेजवर आलेले आहेत, त्यांचा मान-सन्मान ठेवणे आपले आद्य कर्तव्य आहे, ती आपली संस्कृती आहे. त्यांच्या विरोधामध्ये आपण हे करायचं नाही. बांधवांनो आणि भगिनींनो, तुम्हाला सांगतो, येथे माझे पोलीस बांधव बसलेले आहेत. एखाद्या पॉकेटप्लेअरनं पाकीट मारलं तर त्याला तहसिलदारासमोर उभं करतात आणि त्याला लगेच सोडून देतात. शिवीगाळ केली तर कलम 107 प्रमाणे तर तहसिलदार/मॅजिस्ट्रेट त्याला सोडून देतात. बाबांनो, माझ्या या शिक्षकांनी काय केलं ? जिल्हा परिषद वर्तणूक नियमाप्रमाणे कलम 3 लावलं आणि त्या कलम 3 मध्ये काय आहे, जसं की एखाद्याने अपशब्द बोलले, साधी गोष्ट, की तहसिलदारासमोर हजर करणे आणि

सोडून देणे. आणि या मुख्य कार्यकारी अधिका-याने, जीवन वडजे साहेब, काय चमत्कार केला अजून तुम्हाला माहीत नाही. जिल्हा परिषद चुपचाप का झाली ? या माझ्या भगिनी, माझ्या बहिणी, माझ्या घरी रडतरडत आल्या. अक्षरशः डोळ्यांतून आसवं गाळू लागल्या. जळत्या घरामध्ये उडी मारायचा कोणाला शौक नाही. माझ्या कॅडरवर या मुख्य कार्यकारी अधिका-याने कुठलाही हल्ला केला नाही. शिक्षण विस्तार अधिका-याकडे बोटसुध्दा दाखविण्याची हिंमत नाही. या माझ्या भगिनी माझ्या घरी रडत आल्या. त्यांच्या डोळ्यांत आसवं होती. तेव्हा माझी पत्नी मला म्हणाली, काय हो, त्या का रडतात ? मी म्हणालो, ती माझी बहीण आहे आणि त्यांची मी फाईल पाहिली, यांना विनाकारण, यांच्या कार्यालयीन प्रक्रियेमध्ये सचोटीने वागले नाहीत. काय केले ? ऑर्डर घेताना बीईओकडून घेतली नाही, एवढीच चूक. याच्यात काय लिहिले होते काय की बोगस आदेश आहेत म्हणून ? म्हणून यांना निलंबित केलं. आणि सजा कोणती लावली माहीत आहे काय ? सजा लावण्याची प्रक्रिया, शिस्त व अपील सेक्शन 6 (2) मध्ये. पाकीट मारलं तर त्याला फाशीची शिक्षा. म्हणजे गळचेपीची कार्यवाही सुरू आहे. दोष काय लावला ? .वर्तणुकीचा, सचोटीने वागले नाहीत. कासारखेड्याचे माझे बांधव आहेत. 7-8 जण आहेत. 80 टक्के गुणवत्ता. प्रत्येकाचे, विस्तार अधिकारी शिक्षक यांचे एक एक इन्क्रीमेंट स्टॉप. नांदेड जिल्ह्यात 80 टक्क्यांपेक्षा कमी गुणवत्ता असलेल्या शाळा नाहीत काय बांधवांनो? (आहेत, आहेत.) हा मुख्य कार्यकारी अधिकारी हेकेखोरपणे म्हणतो, मी म्हणतो ते उपक्रम राबवले पाहिजेत. आता मला सांगा, माझ्या त्या मागासवर्गीय बांधवांनी या मुख्य कार्यकारी अधिका-याच्या बातमीमध्ये एक पत्र दिलं होतं की, कोणी त्याच्या उपक्रमाला विरोध करू नये म्हणून माझ्या बाबासाहेब आंबेडकरांचं नाव त्यानं त्याच्या उपक्रमाला दिलेलं आहे. शासनाचा उपक्रम वेगळा, परंतु यांच्या उपक्रमाला विरोध नको म्हणून बाबासाहेबांचं नांव दिलं, याला बाबासाहेबांबद्दल प्रेम नाही, हे लक्षात घेतलं पाहिजे. त्या कासारखेड्यामध्ये, आमच्या बौद्ध-वाड्यामध्ये उतरला बुवा, त्यानं विचारलं, पोरानो, पाया पडता का ? पोरं म्हणाली, नाही. म्हणाला, चला, इथले शिक्षक सगळे माजलेत, म्हणून यांचे इन्क्रीमेंट बंद करा. सर्व सोळा बीईओ, त्यांचे विस्तार अधिकारी, सगळे त्या कासारखेड्यात. का तर म्हणे, म्हणतो नमस्कार उपक्रम राबवला नाही. या विद्यार्थ्यांनी सांगितलं नाही. अहो, बौद्धवाड्यामध्ये आता मुस्लीम, वेगवेगळ्या जाती, पंथाचे लोकांना बाबासाहेबांनी सन्मानाने वागण्याचा अधिकार दिलेला आहे. कोणी पाया पडतात, कोणी पडत नाहीत. याचं तर भान ? शिक्षकांचा बळी एक एक इन्क्रीमेंट स्टॉप करून ? काय चाललय ? आणि म्हणून वडजे सरांना माझी विनंती आहे की, आपण या सर्व शिक्षकांचे प्रितनिधी आहात, कोणाशीही काही देणं-घेणं नाही. माझ्या बांधवांना अडचणी येत असतील, त्यांच्या गांडीवर लाथा मारून त्यांना हाकलून दिलं पाहिजे. कोणाची काय भीती आहे, आपण काय गुलाम आहोत काय ? (घोषणा.. हा आवाज कोणाचा, गोणारे सरांचा..इत्यादी.). बांधवांनो, या भगिनी माझ्या घरी रडत आल्यानंतर म्हणालो, माझी ताई, तुझं वकीलपत्र मी घेत आहे. आमचे वाढे साहेब सुध्दा डायरेक्ट, इनडायरेक्ट यांच्या प्रभावात, आपले लोक त्यांच्याकडे सुनावणीला गेले की सांगतात उभे राहा. पोलीस स्टेशनला गेल्यानंतर तिथं उभे राहात नाही का ? असा प्रभाव. मी त्यांना म्हणालो, मी तुमचा वकील आहे, तुमच्या वतीने मी आता माहिती सादर करणार आहे. मी त्यांना पत्र लिहून दिलं. एक माझा बांधव, शिक्षक गेला आणि उभा राहिला, तो म्हणाला वाढे साहेब आले नाही काय ? नाही, यायला वेळ लागणार आहे. मग मी आता बाहेर जाऊ का. नाही नाही, जाता येणार नाही वाढे साहेब आल्याशिवाय,

त्यांच्या असिस्टंटनं सांगितलं. उभा राहिला, उभा राहिला पाऊण तास आणि खुर्ची घ्यायचा प्रयत्न केला तर अरे अरे, खुर्ची घ्यायची नाही. अरे, मान, सन्मान, स्वाभिमान आमचा कुठं गेला ? मी त्या पोराला खरोखर मनापासून धन्यवाद देतो. त्या पोराचा सत्कार करतो. दरम्यानच्या काळात ती घाण शिवी का आली ? नंतर एक बाई आली, तिला बसा बसा बाई बसा खुर्चीवर. तेव्हा त्या शिक्षकाचा आत्मसन्मान जागृत झाला, त्या शिक्षकाचं नाव जानते असं आहे. त्याच्या पायाच्या नखापासून केसापर्यंत आत्मसन्मानाचा घाम आला आणि वरून खाली असा जमिनीवर पडला. ऑटोमध्ये नेऊन त्याला एंडमिट करावं लागलं. आपल्याकडे पावत्या आहेत, सगळं आहे. त्याला मी स्वतः फिर्याद करून दिली वजिराबाद पोलीस स्टेशनमध्ये. नंतर पाच-सहा पोलीस कार्यालयात घुसले तेव्हा कुठं आम्ही आता चौकशी करना, चौकशी करना म्हणू लागले. या देशामध्ये कायद्याचा विजय आहे. कोणत्याही हरामखोराचं राज्य नाही. त्यामुळे माझी शिक्षक बांधवांना विनंती आहे की, बारबार म्हणतो, माझ्या या निळ्या दस्तीला बघू नका. आमच्यामध्ये खरोखर दूध आहे. दूध पिल्यानंतर माझ्यासारखे तुम्हीही गुरगुरल्याशिवाय राहणार नाहीत बांधवांनो. बुद्धीभेदाला बळी पडू नका. का गोणारे साहेब निळी दस्ती ? अरे या निळ्या दस्तीसारखा आकाशाचा सगळा रंग निळा आहे. म्हणून बाबासाहेबांनी, या उच्च विद्याविभूषित असलेल्या माणसाने या रंगाची निवड केलेली आहे. विशालतेचं प्रतिक, शांतीचं प्रतीक. म्हणून हा रंगच तुम्हाला न्याय मिळवून देणार आहे. तुम्ही सहा महिन्यांपासून, एक वर्षापासून बघत आहात. आणि 100 टक्के जोपर्यंत अभिमन्यु काळे आमच्या वंचित शिक्षकांना न्याय देणार नाही तोपर्यंत मी हा पॅण्डॉल हलू देणार नाही. (घोषणा:- गोणारे सर आगे बढो, हम तुम्हारे साथ हैं.) जीवन वडजे साहेबांना माझी विनंती आहे की, तुमच्या काही मर्यादा असतील, आम्ही समजून घेतो. आम्ही तुम्हाला आग्रह करणार नाही. पण बसवदे साहेबांनीमात्र इथला जो हरामखोर आमच्यावर तुटून पडलेला आहे, आमच्या संसाराची राखरांगोळी करायला तयार झालेला आहे, त्या राखरांगोळी करणा-या हरामखोराची जागा मात्र आपल्या वाणीतून दाखवली पाहिजे आणि जाहीर निषेध केला पाहिजे. एवढं मी बोलतो आणि या ठिकाणी थांबतो. जय हिंद, जय महाराष्ट्र.

6. अभिमन्यु काळे साहेब, या देशातील घटनेने आपल्याला या खुर्चीवर बसवलेलं आहे. भरपूर तणावग्रस्त परिस्थिती निर्माण झालेली आहे.

(घोषणाबाजी सुरू झाली... हम सब एक हैं, आमच्या मागण्या पु-या करा, नाही तर खुर्च्या खाली करा. तुमच्या हातात काही नाही. धिक्कार असो, धिक्कार असो, अभिमन्यु काळे धिक्कार असो. जिल्हा परिषद प्रशासन मुर्दाबाद, मुर्दाबाद, जातीयवादी अभिमन्यु काळे मुर्दाबाद, मुर्दाबाद. हिटलरवादी अभिमन्यु काळे मुर्दाबाद, मुर्दाबाद. हिटलरशाही नाही चलेगी, नाही चलेगी, विषमतावादी अभिमन्यु काळे मुर्दाबाद. आमच्या मागण्या हक्काच्या, नाही कुणाच्या बापाच्या, शिक्षक-कर्मचा-यांचे निलंबन रद्द करा, शिक्षक एकजूटीचा विजय असो, अरे बघता काय, सामील व्हा. इत्यादी)

7. मला आज आनंदाची बाब वाटते की, या जिल्हा परिषदेमधील लिपीकवर्गीय जे कर्मचारी आहेत ते अत्यंत निष्पाप, प्रामाणिकपणे टिपणी टाकतानासुद्धा इथल्या हरामखोर प्रशासनाने त्यांना, आमच्या हत्तीअंबिरेसारख्या कर्मचा-यांना जाणूनबुजून निलंबित केलेलं आहे. आणि म्हणून दुर्दैवाने म्हणावेसे वाटते की आमच्या बिल्डींगमधील जे वेगवेगळे लिपीकवर्गीय, वेगवेगळ्या प्रवर्गाचे कर्मचारी आहेत, आम्ही तीन दिवसांपासून लिपीकवर्गीय कर्मचा-यांसाठी सुद्धा न्याय

मागत आहोत, पण एकही लिपीकवर्गीय संघटनेचा अध्यक्ष किंवा व्यक्ती या ठिकाणी येऊन आपला निषेध नोंदवत नाही. मला खरोखर या बाबतीमध्ये खूप खूप मनापासून वाईट वाटलेले आहे. तरीपण आमच्या या ग्रामसेवक युनियनचे तरूण, तडफदार असे कणखर नेतृत्व जीवन कांबळे, निधड्या छातीने पुढे येऊन आपली बाजू मांडण्यासाठी आलेले आहेत. एकदा टाळ्या वाजवून त्यांचे अभिनंदन करू. आदरणीय जीवन कांबळे. धन्यवाद.

8. मी पोलीस प्रशासनाचे मनापासून धन्यवाद देतो की, गेल्या तीन दिवसांपासून पोलीस प्रशासनाने आम्हाला अतिशय सहकार्य केलेले आहे. आम्ही अतिशय डिसीप्लीन्ड, बुध्दीवादी लोक आहोत. आमचा अंत इथले मुख्य कार्यकारी अधिकारी पहात आहेत. अकरा-अकरा महिन्यांपासून आम्हाला निलंबित निषेधार्ह पध्दतीने ठेवत आहेत. म्हणून आमच्या भावना आपण समजून घेऊन अतिशय प्रेमाची वागणूक देत आहात. आम्ही आज जे द्वारबंद आंदोलन केलेलं आहे, आता आम्ही आमच्या ठिकाणी बसून आमचे मान्यवर सर्व नेते त्या ठिकाणी आमचं प्रबोधन करण्याचा प्रयत्न करणार आहेत.

आपण सर्वांनी तिथं बसून बोलू. पहा, बंधू आणि भगिनींनो, खरोखर अभिमन्यु काळे साहेब, आपले कोणी दलाल असतील, आपले कोणी हस्तक असतील, कोणी चमचे असतील तर, आमची वडजकर, आमची वडजकर आमची बहीण, गेल्या पाच वर्षांपासून निलंबित आहे. हे बघा, यांचा शाप तुम्हाला लागणार आहे. या देशाच्या कायद्यानं तुम्हाला खुर्चीवर बसवलेलं आहे. तुम्ही या देशाच्या घटनेपेक्षा मोठे नाहीत. म्हणून मी एक बार आपला जाहीर निषेध करतो. (अभिमन्यु काळे, मुर्दाबाद, मुर्दाबाद. आमच्या मागण्या हक्काच्या, नाही कुणाच्या बापाच्या इ. घोषणा देण्यात आल्या.)

9. इथल्या मान्यवरांना मी विनंती करतो की, इथे आमच्या कास्ट्राईब संघटनेचे सचिव श्री रवि जोंधळे हेसुद्धा पोतराजाच्या रूपात आहेत. सचिव असताना नाइलाज म्हणून, आमची उपासमार होत आहे म्हणून, एक प्रतीक म्हणून आलेले आहेत. ह्या दोघांचे टाळ्या वाजवून अभिनंदन करतो. (श्री वड्डे व श्री जाधव या शिक्षकांचा हार घालून सत्कार केला.) ह्या काकांनी (पोतराज) 'पळून गेला, पळून गेला, अभिमन्यु काळे पळून गेला' असे म्हणून आपल्यामध्ये ऊर्मी निर्माण करण्याचा प्रयत्न केला. (त्यांचाही हार घालून सत्कार केला.) (घोषणा देण्यात आल्या)

10. बांधवांनो आणि भगिनींनो, आदरणीय वड्डे सरांचे आणि आदरणीय रवि जोंधळे सरांचे मी सर्व शिक्षक आणि कर्मचा-यांच्या वतीने धन्यवाद देतो, त्यांचे अभिनंदन करू या. सर्वांना विनंती करतो की, आपण आता थोडी विश्रांती घ्यावी. आपले विविध संघटनांचे नेते या ठिकाणी उपस्थित झालेले आहेत. मी कालसुद्धा म्हणलो होतो की, माझ्या आवाहनाला त्यांनी प्रतिसाद देऊन, की बाबांनो गाय कोणत्या रंगाची आहे हे न पाहता गाईचे दूध किती ओरिजिनल आहे ते पाहण्यासाठी आपण माझ्यावर विश्वास ठेवून, इथल्या कास्ट्राईब संघटनेवर विश्वास ठेवून या पेंडॉलमध्ये आलेला आहात. त्यांनासुद्धा आपले मत मांड्याचा अधिकार आपण दिला पाहिजे. आपले राष्ट्रपती पुरस्कार प्राप्त शिक्षक श्री खंडूजी वड्डे सर यांना विनंती करतो की, आपल्या शब्दांच्या वाराने इथल्या बहि-या असणा-या जिल्हा परिषद प्रशासनावर कानठाळी उठवावी, गेल्या 11 महिन्यांपासून शिक्षकांना निलंबित ठेवणा-यांची कान उघाडणी करण्याचे काम आपण करावे.

ग्रामसेवकांचे निलंबन दोन महिन्यांमध्ये रद्द होते. संख्येने आमचे प्रतिनिधी इतके शिक्षक बांधव असताना आमचे निलंबन 11 महिन्यांपासून का रद्द होत नाही ? त्याच्यामागे एक षडयंत्र आहे. आमची भीती नाही त्यांना. ग्रामसेवक बोंटावर मोजण्याइतके, त्यांची भीती आहे. त्यांचं निलंबन ताबडतोब रद्द होतं. आणि आम्ही अकरा महिन्यांपासून ओरडायलोत, आमचं निलंबन रद्द का होत नाही ? बांधवांनो आणि भगिनींनो, हे निलंबन म्हणजे आमची पहिली लढाई आहे. युध्द लढत असताना एक एक करून जिंकलं पाहिजे. म्हणून 14 जणांची लढाई जोपर्यंत आम्ही जिंकणार नाही, आणि 14 विरुध्द एकटा आहे, 14 विरुध्द एकटा. म्हणून प्रत्येक दिवस आमचा मरणाचा आणि जन्माचा आहे. 100 टक्के रोज यायचं, रोज निषेध व्यक्त करायला आणि प्लेनींगयुक्त. तुम्हाला मी काल आवाहन केलं होतं, आदरणीय आमचे पोलीस इन्स्पेक्टर साहेब इथं हजर आहेत, आमची कायदेशीर कार्यवाही त्यांच्याकडे नोंदवलेली आहे. त्यांनी आम्हाला एक दिवसाचा वेळ मागून घेतलेला आहे. रीतसर आमची फिर्याद दाखल झालेली आहे. (...घोषणाबाजी...)

12. बांधवांनो आणि भगिनींनो, या देशात कायद्याचं राज्य आहे, कायद्यावर विश्वास ठेवा. हा जर कानाने बहिरा होऊन आम्हाला साधं एक पत्र देत नसेल, आमच्याशी पाच मिनिटं बोलायला तयार नसेल तर याला त्याची जागा उद्या दाखवून देणार आहे. आदरणीय इन्स्पेक्टर साहेब आहेत, त्यांनी सांगितलंय, गोणारे साहेब, मला फक्त एक दिवस वेळ द्या, कारण मुख्य कार्यकारी अधिकारी इथून पळून गेला आहे. (घोषणा.. भगोडा कहीं का..) कधी ना कधी इथं यावंच लागणार आहे. तेव्हा पी.आय. कदमसाहेब यांचं मी मनापासून अभिनंदन करतो. साहेबांनी सुध्दा मान्य केलं, बरोबर आहे, म्हणले, गोणारे साहेब, अकरा महिने कोणालाच निलंबित ठेवता येत नाही. आणि देशातला कुठलाही माणूस घटनेपेक्षा मोठा नाही. फक्त गोणारे साहेब मला फक्त एक दिवसाचा वेळ द्या, तुमची तक्रार नोंदवलेली आहे. पण व्यक्ती नसल्यामुळे एक दिवसाची सबुरी घ्या, माझी आपल्याला विनंती आहे. उद्या आपल्याला सन्माननीय पी.आय. साहेबांना भेटायला जायचं आहे. आमची लढाई आहे. हा माणूस 14 जणांचा विषय घेऊन, त्याला वाटत आहे की 14 जणांचं निलंबित या आंदोलनाला बळी पडून गेलं तर माझी खुर्ची राहणार नाही हे त्याला माहीत आहे. 100 टक्के माहीत आहे. म्हणून बंधून्ना आणि भगिनींनो, आपण एका निर्णायक टप्प्याने आंदोलन सुरू करू. जसं ग्रामसेवकांनी 'आम्ही सहाय्य करतो, मात्र काम करत नाही'. कारण ह्या देशातील कायद्याचं उल्लंघन तू सुध्दा करायलास. तुला वठणीवर आणण्यासाठी सिस्टीम वर बसलेली आहे. प्रत्येक शाळा व्यवस्थापन समितीचा ठराव इथल्या पालकमंत्र्यांना, इथल्या कलेक्टर महोदयांना निषेधाचा ठराव, बाजाप्ता ठराव सगळ्यांना सादर केला पाहिजे. कारण ही लढाई कायद्याची लढाई आहे. याचा निषेध तुमच्या शाळा व्यवस्थापन समित्यांच्या ठरावावर घ्या आणि उद्या जमलं, परवा जमलं त्यांनी आमच्याकडे आणून सादर करावेत. हा झाला आमच्या लढाईचा पहिला टप्पा. जोपर्यंत आम्हाला न्याय मिळणार नाही तोपर्यंत आम्ही येथून हलणार नाही. एकटा गोणारे तरी बसून राहिल, पण सोडणार नाही. (घोषणा.. गोणारे सर आगे बढो, हम तुम्हारे साथ हैं..)

बांधवांनो आणि भगिनींनो, ही अस्तित्वाची लढाई आहे. गोणारे साहेबाची लढाई नाही. अस्तित्वासाठी जर कोणी लढत नसेल तरमी म्हणतो त्याच्या जीवनाला अर्थ नाही. मान, सन्मान ज्याच्याजवळ नाही तो जन्मून वाया गेला असं मी समजतो बांधवांनो. आपल्या आयुष्यातील एक घंटा आपल्या अस्तित्वाच्या लढाईसाठी काढा. एक घंटा फार तर संध्याकाळी

आपण सर्वांनी येथे आलं पाहिजे. उद्या निर्णायक असा निर्णय मा. पी.आय. कदम साहेब आपल्या बाबतीमध्ये घेणार आहेत. येथे मराठा समाजाचे आमचे शिक्षक बांधव, आमचे बनबरे सर, माधव देवसरकर यांचा पण मला फोन आला. साहेब म्हणाले, मी तुम्हाला मनापासून धन्यवाद देतो. आमचा कोणी बुद्धीभेद करण्याचा प्रयत्न केला तरी, तुम्ही एकट्या कोण्या जातीचा विषय घेतलेला नाही, इथे ब्राम्हण बांधव आहेत, मराठा बांधव आहेत, इथं मागासवर्गीय, एससी, एसटी, ओबीसी समाजाचे बांधव आहेत. हे बहुजनांचं राज्य आहे. बहुजनांचा हा भारत आहे. सगळ्यांची ही लढाई आहे. म्हणून मराठा समाजाचे शिक्षकसुद्धा माझ्यावर प्रेम करणारे आहेत. त्यांनासुद्धा मी मनापासून धन्यवाद देतो. बांधवांनो, माझ्या मराठा समाजाच्या बांधवांना शिवाजी महाराजांचा इतिहास आहे. शिवाजी महाराजांची गनिमी नीती त्यांना माहीत आहे. शिवाजी महाराजांचं स्वराज्य येण्यासाठी इथल्या कोळी, माळी, साळी, मुस्लीम सगळ्या बांधवांनी शिवाजी महाराजांसाठी आपल्या देहाचं बलिदान केलेलं आहे. म्हणून स्वराज्याची स्थापना झालेली आहे. म्हणून इथल्या मराठा समाजाचे बांधवसुद्धा फुले, शाहू, आंबेडकरी विचारधारेच्या प्रवाहामध्ये असल्यामुळे, अभिमन्यु काळे साहेब, तुम्ही जरी बुद्धीभेद करण्याचा प्रयत्न केला तरी हे सच्चे शिवभक्त, आमच्यावर त्यांचे प्रेम आहे बांधवांनो. म्हणून आपण सर्वांनी एकजूटीने हा लढा देण्यासाठी यावे. बुद्धीभेदाला बळी पडायचं नाही. आता, उद्या करायचं काय ? उद्या प्रत्येकानं शाळेत जायचं, आपल्या हातांना काळ्या रिबीनी बांधल्या पाहिजेत आणि आपली इमानेइतबारे एक दिवस शाळा करायची. आणि सर्व शिक्षकांनी काळ्या रिबीनी दंडाला लावून अध्यापनाचं काम करायचं आणि स्वतःहून बातमी द्यायची पेपरला. आपापल्या सहीने बातम्या द्या. काही फरक पडणार नाही. कारण प्रत्येकजण कुठल्या तरी संघटनेचा सदस्य आहे. परवाच्या दिवशी सर्वांनी काळ्या रिबीनी लावून काम करायचं... कोणाशीच बोलायचं नाही. मग म्हणतील, काय झालं ? तेव्हा त्यांना सांगा, आमचा एक बहिरा असणारा अधिकारी गेल्या 11 महिन्यांपासून अमुक अमुक या शिक्षकांना वेठीस धरण्याचं काम करत आहे. होऊ द्या गावामध्ये चर्चा. अरे, ग्रामसभा घेऊन स्वतःची पाठ थोपटण्याचा अल्बम तयार करून, त्या पालकमंत्र्यांना दाखवून कुठंतरी कलेक्टर होण्याचा डाव या निमित्ताने उधळून टाका बांधवांनो. शिक्षक कोई.....नहीं है. शिक्षक हा शिक्षकच आहे. म्हणून तुम्हाला जर कोणी मास्तरड्याच्या नावाने ओळखत असेल, मास्तराच्या नावाखाली ओळखत असेल, तर मास्तरच याला याची जागा दाखवल्याशिवाय राहणार नाही बांधवांनो.

अ. न. गांधी

उप शिक्षणाधिकारी (प्राथमिक)

जिल्हा परिषद नांदेड